

تعلقات عامہ دفتر
جامعہ ملیہ اسلامیہ، نئی دہلی

November 22 2021

پریس ریلیز

جامعہ ملیہ اسلامیہ میں جدید ہندوستانی زبانوں پر دو ہفتے کا آن لائن ریفریش کورس اختتام پذیر

یو جی سی۔ ایچ آر ڈی سی مرکز، جامعہ ملیہ اسلامیہ نے مورخہ چھ نومبر دو ہزار اکیس سے بیس نومبر دو ہزار اکیس تک کالج اور یونیورسٹی کے اساتذہ کے لیے جدید ہندوستانی زبانوں پر دو ہفتے کا آن لائن ریفریش کورس منعقد کیا۔ یہ پروگرام شعبہ اردو، جامعہ ملیہ اسلامیہ اور شعبہ ہندی جامعہ ملیہ اسلامیہ کے اشتراک سے منعقد ہوا تھا۔ پروفیسر محمد اسد الدین، صدر فیکلٹی آف ہیومنٹیز اینڈ لنگوائجیز نے ریفریش کورس کا افتتاح کیا تھا۔

دو ہفتے تک ملک کے مشہور و ممتاز زبانوں کے ماہرین، ناقد، افسانہ نگار، اساتذہ اور تحقیق سے وابستہ مشہور مقررین نے شرکاء کو آزادی کے بعد ناول اور اس کے جملہ متعلقات سے متعارف کرایا۔ مقررین نے ناول میں ابھرتے ہوئے نئے شعور، نئی کہانی کی فکر نیز تحقیق کے مختلف و متنوع رجحانات و میلانات پر تفصیل سے روشنی ڈالی۔ شرکاء نے آموزشی ماحصل، سمینار، مقالے کی پیش کش اور ناول کے موضوع پر ماہرین کی رہنمائی و سرپرستی میں آن لائن امتحان میں بھی جوش و خروش سے حصہ لیا۔

ڈاکٹر مکیش کمار میراٹھی، شعبہ ہندی جامعہ ملیہ اسلامیہ اور ڈاکٹر خالد مبشر شعبہ اردو جامعہ ملیہ اسلامیہ نے اس ریفریش کورس کو مشترکہ طور پر منعقد کرایا۔

اختتامی اجلاس کے مہمان خصوصی آندو ر دھن شرما، سابق پی وی سی، مہاتما گاندھی بین الاقوامی ہندی یونیورسٹی، اور صوفیہ یونیورسٹی بلغاریہ میں السنہ ڈائریکٹر نے اپنے خطاب میں ریفریش کورس کے موضوعات کے ساتھ موجودہ حالات میں ناول اور زبان پالیسی کی اہمیت پر روشنی ڈالی۔ پروفیسر موصوف نے شرکاء پر وگرام کو مبارک باد بھی دی۔

مہمان اعزازی پروفیسر شہزاد انجم، صدر شعبہ اردو جامعہ ملیہ اسلامیہ نے ریفریشنگ کورس کی کثیر موضوعاتی نہج کی طرف توجہ مبذول کرائی۔

پروفیسر انیس الرحمان، ڈائریکٹر، ایچ آر ڈی سی، جامعہ ملیہ اسلامیہ نے مہمان خصوصی اور مہمان اعزازی کا خیر مقدم کیا۔ ڈاکٹر خالد مبشر اسٹنٹ پروفیسر شعبہ اردو جامعہ ملیہ اسلامیہ نے پروگرام کی مختصر روداد پیش کی۔

ڈاکٹر مکیش کمار اسٹنٹ پروفیسر شعبہ ہندی نے تمام شرکا اور مہمانوں کا شکریہ ادا کیا۔

تعلقات عامہ دفتر

جامعہ ملیہ اسلامیہ، نئی دہلی